
अथ विभूतिपादस्तृतीयः 

उक्तानि पञ्च बहिरड्डाणि साधनानि । धारणा वक्तव्या । 

देशबन्धश्‍वित्तस्य धारणा॥१॥ 

नाभिचक्रे ह॒दयपुण्डरीके मूघ्नि ज्योतिषि नासिकाग्रे जिहाग्र इत्येवमादिषु देशेषु बाह्ये वा 
विषये चित्तस्य वृत्तिमात्रेण बन्ध इति धारणा॥१॥ 

तत्र प्रत्ययेकतानता ध्यानम्‌॥ २॥ 

तस्मिन्देशे ध्येयालम्बनस्य प्रत्ययस्येकतानता सदृशः प्रवाहः प्रत्ययान्तरेणापरामृष्टो 
ध्यानम्‌॥ २॥ 

तदेवार्थमात्रनिर्भासं स्वरूपशून्यमिव समाधि:॥ ३॥ 

ध्यानमेव ध्येयाकारनिर्भासं प्रत्ययात्मकेन स्वरूपेण शून्यमिव यदा भवति ध्येयस्वभावा- 
वेशात्‌ तदा समाधिरित्युच्यते॥ ३॥ 

त्रयमेकत्र संयम:॥४॥ 

तदेतत्‌ धारणाध्यानसमाधित्रयमेकत्र संयमः। एकविषयाणि त्रीणि साधनानि संयम 
इत्युच्यते । तदस्य त्रयस्य तान्त्रिकी परिभाषा संयम इति॥४॥ 

तज्जयात्‌ प्रज्ञालोकः॥ ९॥ 

तस्य संयमस्य जयात्‌ समाधिप्रज्ञाया भवत्यालोको यथा यथा संयमः स्थिरपदो भवति 
तथा तथा समाधिप्रज्ञा विशारदी भवति॥५९॥ 

तस्य भूमिषु विनियोग:॥ ६॥ 

तस्य संयमस्य जितभूमेर्या5नन्तरा भूमिस्तत्र विनियोग:। न ह्मजिताधरभूमिरनन्तरभूमिं 
विलडू्ध्य प्रान्तभूमिषु संयमं लभते । तदभावाच्च कुतस्तस्य प्रज्ञालोकः । ईश्‍वरप्रसादात्‌ जितोत्तर- 
भूमिकस्य च नाधरभूमिषु परचित्तज्ञानादिषु संयमो युक्तः । कस्मात्‌? तदर्थस्यान्यत एवावगतत्वातू । 
भूमेरस्या इयमनन्तरा भूमिरित्यत्र योग एवोपाध्यायः। कथम्‌? एवं द्युक्तम्‌ - 

योगेन योगो ज्ञातव्यो योगो योगात प्रवर्त्तते । 
यो5प्रमत्तस्तु योगेन स योगे रमते चिरम्‌॥ इति॥६॥ 

त्रयमन्तरई पूर्वभ्यः॥७॥ 


तदेतत्‌ धारणाध्यानसमाधित्रयमन्तरद्ठ सम्प्रज्ञातस्य समाधेः पूर्वेभ्यो यमादिभ्यः पञ्चभ्यः 
साधनेभ्य इति॥७॥ 


तदपि बहिरडु निर्बीजस्य॥८॥ 


तदप्यन्तरईु साधनत्रयं निर्बीजस्य योगस्य बहिरडु भवति । कस्मात्‌? तदभावे भावादिति॥८॥ 
अथ निरोधचित्तक्षणेषु चलं गुणवृत्तमिति कीदृशस्तदा चित्तपरिणाम:-- 


व्युत्याननिरोधसंस्कारयोरभिभवप्रादुर्भावो निरोधक्षणचित्तान्वयो निरोध- 
परिणाम:॥६॥ 

व्युत्थानसंस्काराश्‍वित्तधर्मा न ते प्रत्ययात्मका इति प्रत्ययनिरोधे न निरुद्धाः | निरोधसंस्कारा 
अपि चित्तधर्माः । तयोरभिभव्प्रादुर्भावो । व्युत्थानसंस्कारा हीयन्ते, निरोधसंस्कारा आधीयन्ते । 
निरोधक्षणं चित्तमन्वेति । तदेकस्य चित्तस्य प्रतिक्षणमिदं संस्कारान्यथात्वं निरोधपरिणामः। तदा 
संस्कारशेषं चित्तमिति निरोधसमाधौ व्याख्यातम्‌॥६॥ 

तस्य प्रशान्तवाहिता संस्कारात्‌॥१०॥ 

निरोधसंस्काराभ्यासपाटवापेक्षा प्रशान्तवाहिता चित्तस्य भवति । तत्संस्कारमान्ये 
व्युत्थानधर्मिणा संस्कारेण निरोधधर्मसंस्कारो$भिभूयत इति॥१०॥ 

सर्वार्थतेकाग्रतयोः क्षयोदयो चित्तस्य समाधिपरिणामः॥११॥ 

सर्वार्थता चित्तधर्मः । एकाग्रता$पि चित्तधर्मः। सर्वार्थतायाः क्षयस्तिरोभाव इत्यर्थः । 
एकाग्रताया उदय आविर्भाव इत्यर्थः। तयोर्धरमित्वेनानुगतं चित्तम्‌ । तदिदं चित्तमपायोपजनयोः 
स्वात्मभूतयोर्धर्मयोरनुगत समाधीयते स चित्तस्य समाधिपरिणामः॥११॥ 

ततः पुनः शान्तोदितो तुल्यप्रत्ययो चित्तस्येकाग्रतापरिणामः॥१२॥ 

समाहितचित्तस्य पूर्वप्रत्ययः शान्तः उत्तरस्तत्सदृश उदित: । समाधिचित्तमुभयोरनुगतं 
पुनस्तथैवा55समाधिभ्रेषादिति। स खल्वयं धर्मिणश्‍वित्तस्येकाग्रतापरिणाम:॥१२॥ 

एतेन भूतेन्द्रियेषु धर्मलक्षणावस्थापरिणामा व्याख्याताः॥१३॥ 


एतेन पूर्वोक्तेन चित्तपरिणामेन धर्मलक्षणावस्थारूपेण भूतेन्द्रियेषु धर्मपरिणामो लक्षण- 
परिणामो5वस्थापरिणामशचोक्तो वेदितव्यः । तत्र व्युत्याननिरोधयोर्धर्मयोरभिभवप्रादुर्भावो धर्मिणि 

धर्मपरिणामः । 


लक्षणपरिणामश्‍च निरोधस्त्रिलक्षणस्त्रिभिरध्वभिर्युक्तः । स खल्वनागतलक्षणमध्वानं प्रथमं 
हित्वा धर्मत्वमनतिक्रान्तो वर्त्तमानलक्षणं प्रतिपन्नः | यत्रास्य स्वरूपेणाभिव्यक्तिः। एषो$5स्य 
दवितीयो$्ध्वा । न चातीतानागताभ्यां लक्षणाभ्यां वियुक्तः । तथा व्युत्थानं त्रिलक्षणं त्रिभिरध्वभिर्यूक्त 
वरत्तमानलक्षणं हित्वा धर्मत्वमनतिक्रान्तमतीतलक्षणं प्रतिपन्नम्‌ । एषो5स्य तृतीयोष्ध्वा। न 
चानागतवर्ततमानाभ्यां लक्षणाभ्यां वियुक्तम्‌ । एवं पुनर्व्युत्यानमुपसम्पद्यमानमनागतलक्षणं हित्वा 
धर्मत्वमनतिक्रान्तं वर्तमानलक्षणं प्रतिपन्नम्‌ । यत्रास्य स्वरूपाभिव्यक्‍तौ सत्यां व्यापारः । एषो5स्य 
द्वितीयो$्ध्वा । न चातीतानागताभ्यां लक्षणाभ्यां वियुक्तमिति । एवं पुनर्निरोध एवं पुनर्व्युत्थयानमिति । 


तथावस्थापरिणामः। तत्र निरोधक्षणेषु निरोधसंस्कारा बलवन्तो भवन्ति दुर्बला 
व्युत्यानसंस्कारा इति। एष धर्माणामवस्थापरिणामः । 


तत्र धर्मिणो धर्मेः परिणामो धर्माणां त्रयध्वनां लक्षणैः परिणामो लक्षणानामप्यवस्थाभिः 
परिणाम इति । एवं धर्मलक्षणावस्थापरिणामैः शून्य न क्षणमपि गुणवृत्तमवतिष्ठते। चलं च 
गुणवृत्तमू । गुणस्वाभाव्यं तु प्रवृत्तिकारणमुक्त गुणानामिति । एतेन भूतेन्द्रियेषु धर्मधर्मिभेदात्‌ 
त्रिविधः परिणामो वेदितव्यः। परमार्थतस्त्वेक एव परिणामः: । धर्मिस्वरूपमात्रो हि धर्मो 
धर्मिविक्रियेवेषा धर्मदारा प्रपञ्व्यत इति । 


तत्र धर्मस्य धर्मिणि वर्त्तमानस्यैवाध्वस्वतीतानागतवर्त्तमानेषु भावान्यथात्वं भवति न तु 
द्रव्यान्यथात्वम्‌ । यथा सुवर्णभाजनस्य भित्त्वान्यथा क्रियमाणस्य भावान्यथात्वं भवति न 
सुवर्णान्यथात्वमिति । 

अपर आह -- धर्मानभ्यधिको धर्मी पूर्वतत्त्वानतिक्रमातू । पूर्वापरावस्थाभेदमनुपतितः 
कौटस्थ्येनेव परिवर्त्तेत यद्यन्वयी स्यादिति । अयमदोष: । कस्मातू? एकान्तानभ्युपगमात्‌ । तदेतत्‌ 
त्रैलोक्यं व्यक्‍तेरपैति । कस्मात्‌? नित्यत्वप्रतिषेधात्‌ । अपेतमप्यस्ति । विनाशप्रतिषेधातू्‌ । 
संसर्गाच्चास्य सौक्ष्म्यं सौक्ष्म्यात्‌ चानुपलब्धिरिति । 

लक्षणपरिणामो धर्मो$ध्वसु वरत्तमानो5$तीतो5तीतलक्षणयुक्तो5नागवर्त्तमानाभ्यां लक्षणा- 
भ्यामवियुक्तः । तथा5नागतो5नागतलक्षणयुक्‍तो वर्त्तमानातीताभ्यां लक्षणाभ्यामवियुक्तः । तथा 
वरत्तमानो वरत्तमानलक्षणयुक्‍तो5तीतानागताभ्यां लक्षणाभ्यामवियुक्त इति । यथा पुरुष एकस्यां 
स्त्रियां रक्तो न शेषासु विरक्तो भवतीति । 

अत्र लक्षणपरिणामे सर्वस्य सर्वलक्षणयोगादध्वसडूकरः प्राप्नोतीति परेर्दोषश्चोद्यत इति । 
तस्य परिहारः -- धर्माणां धर्मत्वमप्रसाध्यम्‌ । सति च धर्मत्वे लक्षणभेदो5पि वाच्यो न वर्तमानसमय 
एवास्य धर्मत्वम्‌ । एवं हि न चित्तं रागधर्मक स्यात्क्रोधकाले रागस्यासमुदाचारादिति । 


किञ्च, त्रयाणां लक्षणानां युगपदेकस्यां व्यक्ती नास्ति सम्भवः । क्रमेण तु स्वव्यञ्जकाञ्जनस्य 

भावो भवेदिति । उक्त च “रूपातिशया वृत्त्वतिशयाश्‍च परस्परेण विरुध्यन्ते सामान्यानि त्वतिशयेः 
सह प्रवर्त्तन्ते |” तस्मादसड्कर: । यथा रागस्यैव क्वचित्‌ समुदाचार इति न तदानीमन्यत्राभावः | 
किन्तु केवलं सामान्येन समन्वागत इत्यस्ति तदा तत्र तस्य भाव:। तथा लक्षणस्येति । 


न धर्मी त्र्ध्वा। धर्मास्तु त्र्यध्वान:। ते लक्षिता अलक्षिताश्‍्च। तां तामवस्थां 
प्राप्नुवन्तो5न्यत्वेन प्रतिनिर्दिश्यन्ते$वस्थान्तरतो न द्रव्यान्तरतः। यथैका रेखा शतस्थाने शतं 
दशस्थाने दशेक चेकस्थाने । यथा चैकत्वे$पि स्त्री माता चोच्यते दुहिता च स्वसा चेति । 


अवस्थापरिणामे कोटस्थ्यप्रसइदोषः केश्‍वचिदुक्तः | कथम्‌? अध्वनो व्यापारेण व्यवहितत्वातू । 
यदा धर्मः स्वव्यापारं न करोति तदानागतो यदा करोति तदा वर्त्तमानो यदा कृत्वा निवृत्तस्तदातीत 
इत्येवं धर्मधर्मिणोर्लक्षणानामवस्थानां च कोटस्थ्यं प्राप्नोतीति परेर्दोष उच्यते । ना$सौ दोष: । 
कस्मातू? गुणिनित्यत्वे$पि गुणानां विमर्दवेचित्र्यात्‌ । यथा संस्थानमादिमद्भर्ममात्र सत्त्वादीनां 
गुणानां विनाश्यविनाशिनामेवं लिड्रमादिमद्वर्ममात्रं सत्त्वादीनां गुणानां विनाश्यविनाशिनाम्‌ । 
तस्मिन्‌ विकारसंज्ञेति । 


तत्रेमुदाहरणं मृद्धर्मी पिण्डाकारातू धर्मात्‌ धर्मान्तरमुपसम्पद्यमानो धर्मतः परिणमते घटाकार 
इति । घटाकारो5नागतं लक्षणं हित्वा वर्त्तमानलक्षणं प्रतिपद्यत इति लक्षणतः परिणमते । घटो 
नवपुराणतां प्रतिक्षणमनुभवन्नवस्थापरिणामं प्रतिपद्यत इति । धर्मिणो$पि धर्मान्तरमवस्था धर्मस्यापि 
लक्षणान्तरमवस्थेत्येक एव द्रव्यपरिणामो भेदेनोपदर्शित इति । एवं पदार्थान्तरेष्वपि योज्यमिति । 


त एते धर्मलक्षणावस्थापरिणामा धर्मिस्वरूपमनतिक्रान्ता इत्येक एव परिणामः सर्वानमून्‌ 
विशेषानभिप्लवते । अथ को$्यं परिणामः? अवस्थितस्य द्रव्यस्य पूर्वधर्मनिवृत्तौ धर्मान्तरोत्पत्तिः 
परिणामः॥१३॥ 

तत्र- 


शान्तोदिताव्यपदेश्यधर्मानुपाती धर्मी॥१४॥| 


योग्यतावच्छिन्ना धर्मिणः शक्तिरेव धर्मः। स च फलप्रसवभेदानुमितसद्धाव एकस्यान्योन्यशच 
परिदृष्ट: | तत्र वरत्तमानः स्वव्यापारमनुभवन्‌ धर्मो धर्मान्तरेभ्यः शान्तेभ्यश्‍चाव्यपदेश्येभ्यशच 
भिद्यते । यदा तु सामान्येन समन्वागतो भवति तदा धर्मिस्वरूपमात्रत्वात्‌ को5सौ केन भिद्येत । 


तत्र त्रयः खलु धर्मिणो धर्माः शान्ता उदिता अव्यपदेश्याशचेति, तत्र शान्ता ये कृत्वा 
व्यापारानुपरताः। सव्यापारा उदिताः । ते चानागतस्य लक्षणस्य समनन्तराः । वर्तमानस्यानन्तरा 
अतीताः: । किमर्थमतीतस्यानन्तरा न भवन्ति वर्त्तमानाः | पूर्वपश्‍चिमताया अभावातू । यथानागत- 
वरत्तमानयोः पूर्वपश्‍चिमता नैवमतीतस्य । तस्मात्‌ नातीतस्यास्ति समनन्तरः। तदनागत एव 
समनन्तरो भवति वर्त्तमानस्येति । 

अथाव्यपदेश्या: के? सर्व सर्वात्मकमिति । यत्रोक्तम्‌ - “जलभूम्योः पारिणामिक रसादि- 
वैश्वरूप्यं स्थावरेषु दृष्टम्‌ । तथा स्थावराणां जडठमेषु जड्ठमानां स्थावरेषु” इत्येवं जात्यनुच्छेदेन सर्व 
सर्वात्मकमिति । देशकालाकारनिमित्तापबन्धान्न खलु समानकालमात्मनामभिव्यक्तिरिति। य 
एतेष्वभिव्यक्तानभिव्यक्तेषु धर्मेष्वनुपाती सामान्यविशेषात्मा सो5न्वयी धर्मी । 


यस्य तु धर्ममात्रमेवेदं निरन्वयं तस्य भोगाभावः। कस्मातू? अन्येन विज्ञानेन कृतस्य 
कर्मणो5न्यत्‌ कथं भोक्तृत्वेनाधिक्रियेत । तत्‌ स्मृत्यभावश्च नान्यदृष्टस्य स्मरणमन्यस्यास्तीति । 
वस्तुप्रत्यभिज्ञानाच्च स्थितो5न्वयी धर्मी यो धर्मान्यथात्वमभ्युपगतः प्रत्यभिज्ञायते । तस्मान्नेद 
धर्ममात्रं निरन्वयमिति॥१४॥ 


क्रमान्यत्वं परिणामान्यत्वे हेतुः॥१५॥ 


एकस्य धर्मिण एक एव परिणाम इति प्रसक्ते क्रमान्यत्व॑ परिणामान्यत्वे हेतुर्भवतीति । 
तद्यथा चूर्णमृत्‌ पिण्डमृत्‌ घटमृत्‌ कपालमृत्‌ कणमृदिति च क्रमः। यो यस्य धर्मस्य समनन्तरो धर्मः 
स तस्य क्रमः | पिण्डः प्रच्यवते घट उपजायत इति धर्मपरिणामक्रमः । लक्षणपरिणामक्रमो घटस्या- 
नागतभावात्‌ वर्त्तमानभावक्रमः | तथा पिण्डस्य वरत्तमानभावादतीतभावक्रमः । नातीतस्यास्ति 
क्रमः । कस्मातू? पूर्वपरतायां सत्या समनन्तरत्वम्‌ । सा तु नास्त्यतीतस्य तस्मात्‌ दयोरेव लक्षणयोः 
क्रम: । 

तथावस्थापरिणामक्रमो$पि घटस्याभिनवस्य प्रान्ते पुराणता दृश्यते । सा च क्षणपरम्परा- 
नुपातिना क्रमेणाभिव्यज्यमाना परां व्यक्तिमापद्यत इति । धर्मलक्षणाभ्यां च विशिष्टो5यं तृतीयः 
परिणाम इति । 

त एते क्रमा धर्मधर्मिभेदे सति प्रतिलब्धस्वरूपाः । धर्मो पि धर्मी भवत्यन्यधर्मस्वरूपापेक्षयेति । 
यदा तु परमार्थतो धर्मिण्य5भेदोपचारदारेण स एवाभिधीयते धर्मस्तदायमेकत्वेनेव क्रमः प्रत्यवभासते । 


चित्तस्य दये धर्माः परिदृष्टाश्‍चापरिदृष्टाश्च । तत्र प्रत्ययात्मकाः परिदृष्टा: । वस्तुमात्रात्मका 
अपरिदृष्टा:। ते च सप्तैव भवन्त्यनुमानेन प्रापितवस्तुमात्रसद्‌्भावाः । 


निरोधधर्मसंस्काराः परिणामो5थ जीवनमू । 
चेष्टा शक्तिशच चित्तस्य धर्मा दर्शनवर्जिताः इति॥१५९॥ 


अतो योगिन उपात्तसर्वसाधनस्य बुभुत्सितार्थप्रतिपत्तये संयमस्य विषय उपक्षिप्यते- 
परिणामत्रयसंयमादतीतानागतज्ञानम्‌॥१६॥ 


धर्मलक्षणावस्थापरिणामेषु संयमात्‌ योगिनां भवत्यतीतानागतज्ञानम्‌ । धारणाध्यानसमाधि- 
त्रयमेकत्र संयम उक्तः | तेन परिणामत्रयं साक्षात्क्रियमाणमतीतानागतज्ञानं तेषु सम्पादयति॥१६॥ 

शब्दार्थप्रत्ययानामितरेतराध्यासात्‌ सडूकरस्तत्प्रविभागसंयमात्‌ सर्वभूत- 
रुतज्ञानम्‌ ॥१७॥ 


तत्र वाग्वर्णेष्वेवार्थवती । श्रोत्र च ध्वनिपरिणाममात्रविषयम्‌ । पदं पुनर्नादानुसंहार- 
बुद्धिनिग्रह्ममिति । वर्णाः एकसमयासम्भवित्वात्‌ परस्परनिरनुग्रहात्मान: । ते पदमसंस्पृश्यानुपस्था- 
प्याविर्भूतास्तिरोभूताश्चेति प्रत्येकमपदस्वरूपा उच्यन्ते । 


वर्ण: पुनरेकेकः पदात्मा सर्वाभिधानशक्तिप्रचितः सहकारिवर्णान्तरप्रतियोगित्वात्‌ वेश्‍व- 
रूप्यमिवापन्नः पूर्वशचोत्तरेणोत्तरश्च पूर्वेण विशेषे$वस्थापित इति । एवं बहवो वर्णा: क्रमानुरोधिनो- 
र्थसड्केतेनावच्छित्ञा इयन्त एते सर्वाभिधानशक्तिपरिवृत्ता गकारौकारविसर्जनीयाः 
सास्नादिमन्तमर्थ द्योतयन्तीति । 


तदेतेषामर्थसड्केतेनावच्छिन्नानामुपसंहतध्वनिक्रमाणां य एको बुद्धिनिर्भासस्तत्पदं वाचक 
वाच्यस्य सड्केत्यते । तदेक॑ पदमेकबुद्धिविषयमेकप्रयत्नाक्षिप्तमभागमक्रममवर्ण बौद्धमन्त्यवर्ण- 
प्रत्ययव्यापारोपस्थापितं परत्र प्रतिपिपादयिषया वर्णेरेवाभिधीयमानेः श्रूयमाणेश्च श्रोतृभिरनादि- 
वाग्व्यबहारवासनानुविद्धया लोकबुद्धथा सिद्धवत्सम्प्रतिपत्त्या प्रतीयते । तस्य सड्केतबुद्धितः 
प्रविभाग एतावतामेवंजातीयको5नुसंहार एकस्यार्थस्य बाचक इति । 


सडू्केतस्तु पदपदार्थयोरितरेतराध्यासरूपः स्मृत्यात्मको यो5यं शब्दः सो$्यमर्थो यो$यमर्थः 
सो$यं शब्द इति । एवमितरेतराध्यासरूपः सड्केतो भवतीति । एवमेते शब्दार्थप्रत्यया इतरेतराध्या- 
सात्‌ सड्कीर्णा गौरिति शब्दो गोरित्यर्थो गौरिति ज्ञानम्‌ । य एषां प्रविभागज्ञः स सर्ववित्‌ । 

सर्वपदेषु चास्ति वाक्यशक्तिः । वृक्ष इत्युक्‍्ते5स्तीति गम्यते । न सत्तां पदार्थो व्यभिचरतीति । 
तथा न हासाधना क्रियास्तीति। तथा च पचतीत्युक्ते सर्वकारकाणामाक्षेपः | नियमार्थो5नुवाद: 
कर्ततुकरणकर्मणां चेत्राग्नितण्डुलानामिति । 


दृष्ट च वाक्‍्यार्थे पदरचनं श्रोत्रियश्छन्दो$धीते जीवति प्राणान्‌ धारयति । तत्र वाक्ये 
पदार्थाभिव्यक्तिस्ततः पदं प्रविभज्य व्याकरणीयं क्रियावाचक वा कारकवाचक वा । अन्यथा 
भवत्यश्‍वो5जापय इत्येवमादिषु नामाख्यातसारूप्यादनिरज्ञातं कथं क्रियायां कारके वा व्याक्रियेतेति । 


तेषां शब्दार्थप्रत्ययानां प्रविभाग:। तद्यथा श्‍वेतते प्रासाद इति क्रियार्थः। श्‍वेतः प्रासाद 
इति कारकार्थः शब्दः । क्रियाकारकात्मा तदर्थः प्रत्ययश्च । कस्मात्‌? सो5यमित्यभिसम्बन्धादेकाकार 
एव प्रत्ययः सड्केत इति । यस्तु शवेतो5र्थः स शब्दप्रत्यययोरालम्बनीभूतः। स हि स्वाभिरवस्थाभि- 
विक्रियमाणो न शब्दसहगतो न बुद्धिसहगतः। 


एवं शब्द एवं प्रत्ययो नेतरेतरसहगत इत्यन्यथा शब्दो5न्यथा5र्थो$न्यथा प्रत्यय इति 
विभागः । एवं तत्प्रविभागसंयमाद्योगिनः सर्वभूतरुतज्ञानं सम्पद्यत इति॥१७॥ 


फफ/.॥९१-9०४.०९०॥ 39 


संस्कारसाक्षात्करणात्‌ पूर्वजातिज्ञानम्‌॥१८॥ 


दये खल्वमी संस्काराः स्मृतिक्लेशहेतवो वासनारूपा विपाकहेतवो धर्माधर्मरूपा:। ते 
पूर्वभवाभिसंस्कृताः परिणामचेष्टानिरोधशक्तिजीवनधर्मवदपरिदृष्टाश्‍चित्तधर्माः। तेषु संयमः 
संस्कारसाक्षात्क्रियाये समर्थः। न च देशकालनिमित्तानुभवेर्विना तेषामस्ति साक्षात्करणम्‌ । तदित्थं 
संस्कारसाक्षात्करणात्‌ पूर्वजातिज्ञानमुत्पद्यते योगिन:। परत्राप्येवमेव संस्कारसाक्षात्करणातू्‌ 
परजातिसंवेदनम्‌ । 

अत्रेदमाख्यानं श्रूयते - भगवतो जेगीषव्यस्य संस्कारसाक्षात्करणात्‌ दशसु महासर्गेषु 
जन्मपरिणामक्रममनुपश्यतो विवेकजं ज्ञानं प्रादुरभूत्‌ू। अथ भगवानावट्यस्तनुधरस्तमुवाच-- 
दशसु महासर्गेषु भव्यत्वादनभिभूतबुद्धिसत्त्वेन त्वया नरकतिर्यग्गर्भसम्भवं दुःखं सम्पश्यता 
देवमनुष्येषु पुनः पुनरुत्पद्यमानेन सुखदुःखयोः किमधिकमुपलब्धमिति । भगवन्तमावट्यं जैगीषव्य 
उवाच -- दशसु महासर्गेषु भव्यत्वादनभिभूतबुद्धिसत्त्वेन मया नरकतिर्यग्भवं दुःखं सम्पश्यता 
देवमनुष्येषु पुनः पुनरुत्पद्यमानेन यत्किञ्चिदनुभूतं तत्सर्व दुःखमेव प्रत्यवेमि । 

भगवानावट्य उवाच -- यदिदमायुष्मतः प्रधानवशित्वमनुत्तमं च सन्तोषसुखं किमिदमपि 
दुःखपक्षे निक्षिप्तमिति । भगवाञ्जैगीषव्य उवाच -- विषयसुखापेक्षयेवेदमनुत्तमं सन्तोषसुखमुक्तम्‌ । 
केवल्यापेक्षया दुःखमेव । बुद्धिसत्त्वस्यायं धर्मस्त्रिगुणः । त्रिगुणश्‍्च प्रत्ययो हेयपक्षे न्यस्त इति । 
दुःखस्वरूपस्तृष्णातन्तुः । तृष्णादुःखसन्तापापगमात्तु प्रसन्नमबाधं सर्वानुकूलं सुखमिदमुक्तम्‌ 
इति॥१८॥ 


प्रत्ययस्य परचित्तज्ञानम्‌॥१६॥ 


प्रत्यये संयमात्‌ प्रत्ययस्य साक्षात्करणात्‌ ततः परचित्तज्ञानम्‌॥१६॥ 


न च तत्सालम्बन तस्याविषयीभूतत्वात्‌॥२०॥ 


रक्त प्रत्यय जानात्यमुष्मित्ञालम्बने रक्तमिति न जानाति । परप्रत्ययस्य यदालम्बन 
तद्योगिचित्तेन नाबलम्बनीकृतं । परप्रत्ययमात्र तु योगिचित्तस्यालम्बनीभूतमिति॥२०॥ 


कायरूपसंयमात्तद्ग्राह्यशक्तिस्तम्भे चक्षुष्प़रकाशासंप्रयोगे5न्तर्धानम्‌॥ २१॥ 


कायस्य रूपे संयमाद्रूपस्य या ग्राह्या शक्तिस्तां प्रतिष्टभ्नाति । ग्राह्यमशक्तिस्तम्भे सति 
चक्षुष्प्रकाशासम्प्रयोगे5न्तर्धानमुत्पद्यते योगिनः। एतेन शब्दाद्यन्तर्धानमुक्‍तं वेदितव्यम्‌॥ २१॥ 


सोपक्रमं निरुपक्रम च कर्म तत्संयमादपरान्तज्ञानमरिष्टेभ्यो वा॥ २२॥ 
आयुर्विपाक कर्म दिविधं सोपक्रमं निरुपक्रमं च । तत्र यथा5ःट्र वस्त्र वितानितं लघीयसा 

कालेन शुष्येत्तथा सोपक्रमम्‌। यथा च तदेव सम्पिण्डित चिरेण संशुष्येदेवं निरुपक्रमम्‌ । यथा 
वाग्निः शुष्के कक्षे मुक्तो वातेन समन्ततो युक्‍तः क्षेपीयसा कालेन दहेत्तथा सोपक्रमम्‌ । यथा वा 
स एवाग्निस्तृणराशौ क्रमशो5वयवेषु न्यस्तश्‍चिरेण दहेत्तथा निरुपक्रमम्‌ । तदेकभविकमायुष्करं 
कर्म दविविधं सोपक्रमं निरुपक्रमं च । तत्संयमादपरान्तस्य प्रायणस्य ज्ञानम्‌ । 

अरिष्टेभ्यो वेति। त्रिविधमरिष्टमाध्यात्मिकमाधिभोतिकमाधिदेविकं च। तत्राध्यात्मिक 
घोषं स्वदेहे पिहितकर्णो न श्रुणोति ज्योतिर्वा नेत्रे$वष्टब्धे न पश्यति । तथाधिभोतिक यमपुरुषान्‌ 
पश्यति पितूनतीतानकस्मात्‌ पश्यति । तथाधिदेविक स्वर्गमकस्मात्‌ सिद्धान्‌ वा पश्यति । विपरीतं 
वा सर्वमिति। अनेन वा जानात्यपरान्तमुपस्थितमिति॥२२॥ 


मेत्र्यादिषु बलानि॥२३॥ 


मैत्रीकरुणामुदितेति तिस्रो भावना: । तत्र भूतेषु सुखितेषु मेत्रीं भावयित्वा मेत्रीबलं 
लभते । दुःखितेषु करुणां भावयित्वा करुणाबलं लभते । पुण्यशीलेषु मुदितां भावयित्वा मुदिताबलं 
लभते । भावनातः समाधिर्यः स संयम: । ततो बलान्यवन्ध्यवीर्याणि जायन्ते । पापशीलेषूपेक्षा न 
तु भावना । ततश्‍्च तस्यां नास्ति समाधिरित्यतो न बलमुपेक्षातः तत्र संयमाभावादिति॥२३॥ 


बलेषु हस्तिबलादीनि॥२४॥ 


हस्तिबले संयमाद्वधस्तिबलो भवति । वैनतेयबले संयमादेनतेयबलो भवति । वायुबले 
संयमादायुबलो भवतीत्येवमादिः॥ २४॥ 


प्रवृत्त्मा55लोकन्यासात्‌ सूक्ष्मव्यवहितविप्रकृष्टज्ञानम्‌॥ २५॥ 


ज्योतिष्मती प्रवृत्तिरक्ता मनसः (योग० १.३६) । तस्या य आलोकस्तं योगी सूक्ष्मे वा 
व्यवहिते वा विप्रकृष्टे वार्थे विन्यस्य तमर्थमधिगच्छति॥२५॥ 


भुवनज्ञानं सूर्ये संयमात्‌॥ २६॥ 


तत्प्रस्तारः सप्तलोका: । तत्रावीचेः प्रभूति मेरुपृष्ठं यावदित्येष भूर्लोकः । मेरुपृष्ठादारभ्या- 
55धरुवादू ग्रहनक्षत्रताराविचित्रो5न्तरिक्षलोकः। ततः परः स्वर्लोकः पञ्चविधो माहेन्द्रस्तृतीयो 
लोकः। चतुर्थः प्राजापत्यो महर्लोकः | त्रिविधो ब्राह्मः तद्यथया -- जनलोकस्तपोलोकः सत्यलोक 
इति । 

ब्राह्मस्त्रिभ्मिको लोकः प्राजापत्यस्ततो महान्‌ । 

माहेन्द्रश्‍च स्वरित्युक्तो दिवि तारा भुवि प्रजाः॥ इति संग्रहशलोकः । 

(१) तत्रावीचेरुपर्युपरि निविष्टाः षण्महानरकभूमयो घनसलिलानलानिलाकाशतमः प्रतिष्ठा 
महाकालाम्बरीषरौरवमहारोरवकालसूत्रान्धतामिस्त्राः। यत्र स्वकर्मोपार्जितदुःखवेदनाः प्राणिन: 

कष्टमायुर्दीर्घकालमाक्षिप्य जायन्ते। ततो महातलरसातलातलसुतलवितलतलातलपातालाख्यानि 
सप्त पातालानि । भूमिरियमष्टमी सप्तद्रीपा वसुमती यस्याः सुमेरुर्मध्ये पर्वतराजः काञ्चनः । 
तस्य राजतवैदूर्यस्फटिकहेममणिमयानि श्रुज्माणि । तत्र वैदूर्यप्रभानुरागान्ञीलोत्पलपत्रशश्‍्यामो नभसो 
दक्षिणो भागः । श्वेतः पूर्वः। स्वच्छ: पश्‍चिम: । कुरण्डकाभ उत्तरः । दक्षिणपार्श्वे चास्य जम्बूः । 
यतो5यं जम्बूद्रीपः | तस्य सूर्यप्रचाराद्रात्रिन्दिवं लंग्नमिव वर्तते । तस्य नीलश्‍वेतशुद्ठवन्त 
उदीचीनास्त्रयः पर्वता दिसहस्रायामाः । तदन्तरेषु त्रीणि वर्षाणि नवनवयोजनसहस्राणि रमणक 
हिरण्मयमुत्तराः कुरव इति । निषधहेमकूटहिमशैेला दक्षिणतो दविसहस्रायामाः। तवदन्तरेषु त्रीणि 
वर्षाणि नवनवयोजनसहतस्त्राणि हरिवर्ष किम्पुरुषं भारतमिति । सुमेरोः प्राचीना भद्राश्वः 
माल्यवत्सीमानः प्रतीचीनाः केतुमालाः गन्धमादनसीमानः । मध्ये वर्षमिलावृतम्‌ । तदेतद्योजन- 
शतसहस्रं सुमेरोर्दिशि दिशि तदर्धेन व्यूढमू। स खल्वयं शतसहस्रयामो जम्बूद्रीपस्ततो दविगुणेन 
लवणोदधिना वलयाकृतिना वेष्टित: । ततश्च दिगुणाः दिगुणाः शाककुशक्रोज्वशाल्मलगोमेध- 
पुष्करदीपा:। समुद्राशच सर्षपराशिकल्पाः सविचित्रशैलावतंसा इक्षुरससुरासर्पिर्दधिमण्ड- 
क्षीरस्वादूदकाः सप्तसमुद्रपरिवेष्टिताः वलयाकृतयो लोकालोकपर्वतपरिवाराः पञ्वाशदूयोजन- 
कोटिपरिसंख्याताः । तदेतत्सर्व सुप्रतिष्ठतसंस्थानमण्डमध्ये व्यूढम्‌ । अण्ड च प्रधानस्याणुरवयवो 
यथाकाशे खद्योत इति । तत्र पाताले जलधौ पर्वतेष्वेतेषु देवनिकाया असुरगन्धर्वकिनर- 
किम्पुरुषयक्षराक्षसभूतप्रेतपिशाचापस्मारकाप्सरोब्रह्मराक्षसकूष्माण्डविनायकाः प्रतिवसन्ति । सर्वेषु 
दीपेषु पुण्यात्मानो देवमनुष्याः । सुमेरुस्त्रिदशानामुद्यानभूमिः | तत्र मिश्रवनं नन्दनं चेत्ररथं 
सुमानसमित्युद्यानानि । सुधर्मा देवसभा । सुदर्शनं पुरम्‌ । वैजयन्तः प्रासाद: । 

(२) ग्रहनक्षत्रतारकास्तु धुवे निबद्धा वायुविक्षेपनियमेनोपलक्षितप्रचाराः सुमेरोरुपर्युपरि 
सन्निविष्टा दिवि विपरिवर्त्तन्ते । 

(३) माहेन्द्रनिवासिनः षड्देवनिकाया: त्रिदशा अभग्निष्वात्ता याम्यास्तुषिता अपरिनिर्मित- 
वशवर्क्तिनः परिनिर्मितवशवर्तिनश्चेति । सर्वे सडूकल्पसिद्धा अणिमाच्ेश्वर्योपपन्नाः कल्पायुषो 
वृन्दारकाः कामभोगिन औपपादिकदेहा उत्तमानुकूलाभिरप्सरोभिः कृतपरिवारा: । 

(४) महति लोके प्राजापत्ये पञ्वविधो देवनिकायः कुमुदा क्रभवः प्रतर्दना अञ्जनाभाः 
प्रचिताभा इति । एते महाभूतवशिनो ध्यानाहाराः कल्पसहस्रायुषः | 

(९) प्रथमे ब्रह्मणो जनलोके चतुर्विधो देवनिकायो ब्रह्मपुरोहिता ब्रह्मकायिका ब्रह्ममहाकायिका 
अजरामरा इति । एते भूतेन्द्रियवशिनो दिगुणदिगुणोत्तरायुष: । 

(६) दितीये तपसि लोके त्रिविधो देवनिकायः आभास्वरा महाभास्वराः सत्यमहाभास्वरा 
इति । ते भूतेन्द्रियप्रकृतिवशिनो दिगुणदिगुणोत्तरायुषः सर्वे ध्यानाहाराः ऊर्ध्वरेतस ऊर्ध्वम- 
प्रतिहतज्ञाना अधरभूमिष्वनावृतज्ञानविषयाः । 

(७) तृतीये ब्रह्मणः सत्यलोके चत्वारो देवनिकायाः अच्युता: शुद्धनिवासाः सत्याभाः 
संज्ञासंज्ञिनशचेति । ते चाकृतभवनन्यासाः स्वप्रतिष्ठा उपर्युपरिस्थिताः प्रधानवशिनो यावत्सर्गायुषः । 
तत्राच्युताः सवितकध्यानसुखा:, शुद्धनिवासाः सविचारध्यानसुखा:, सत्याभा आनन्दमात्र- 
ध्यानसुखाः संज्ञासंज्ञिनश्‍चास्मितामात्रध्यानसुखा: । ते5पि त्रेलोक्यमध्ये प्रतिष्ठन्ति । 


त एते सप्त लोकाः सर्वे एव ब्रह्मलोकाः । विदेहप्रकृतिलयास्तु मोक्षपदे वर्त्तन्ते इति न 
लोकमध्ये न्यस्ता इति । एतद्योगिना साक्षात्करणीयं सूर्यदारे संयम कृत्वा ततोउन्यत्रापि । एवं 
तावदभ्यसेत्‌ यावदिद सर्व दृष्टमिति॥२६॥ 

चन्दरे ताराव्यूहज्ञानम्‌॥ २७॥ 

चन्द्रे संयम कृत्वा ताराणां व्यूह विजानीयात्‌॥२७॥ 


धरुवे तदूगतिज्ञानम्‌ ॥ २८॥ 

ततो धुवे संयमं कृत्वा ताराणां गतिं विजानीयात्‌ । ऊर्ध्वविमानेषु कृतसंयमस्तानि 
विजानीयात्‌॥ २८॥ 

नाभिचक्रे कायव्यूहज्ञानम्‌॥२६॥ 


नाभिचक्रे संयमं कृत्वा कायव्यूहं विजानीयात्‌ । वातपित्तश्लेष्माणस्त्रयो दोषा: । धातवः 
सप्त त्वग्लोहितमांसस्नाय्वस्थिमज्जाशुक्राणि । पूर्व पूर्वमेषां बाह्यममित्येष विन्यासः॥ २६॥ 


कण्ठकूपे क्षुत्पिपासानिवृत्तिः॥ ३०॥ 

जिह्ाया अधस्तात्तन्तुः । ततो 5धस्तात्कण्टठ: । ततो5धस्तात्कूपः | तत्र संयमात्क्षुत्पिपासे न 
बाधेते॥३०॥ 

कूर्मनाड्यां स्थेर्यम्‌॥३१॥ 


कूपादध उरसि कूर्माकारा नाडी, तस्यां कृतसंयमः स्थिरपदं लभते, यथा सर्पो गोधा 
वेति॥३१॥ 


मूर्द्ठज्योतिषि सिद्धदर्शनम्‌॥३२॥ 


शिरःकपाले$5न्तश्छिद्रं प्रभास्वरं ज्योतिः । तत्र संयमं कृत्वा सिद्धानां द्यावापृथिव्यो- 
रन्तरालचारिणां दर्शनम्‌॥३२॥ 

प्रातिभादा सर्वम्‌॥३३॥ 


प्रातिभं नाम तारकम्‌ । तदिवेकजस्य ज्ञानस्य पूर्वरूपम्‌ । यथोदये प्रभा भास्करस्य । तेन वा 
सर्वमेव जानाति योगी प्रातिभस्य ज्ञानस्योत्पत्ताविति॥३३॥ 


हृदये चित्तसंवित्‌॥३४॥ 
यदिदमस्मिन्ब्रह्मपुरे दहरं पुण्डरीक वेश्म तत्र विज्ञानं तस्मिन्संयमाच्चित्तसंवित्‌॥ ३४॥ 


सत्त्वपुरुषयोरत्यन्तासड्रीर्णयोः प्रत्ययाविशेषो भोग: परार्थत्वात्स्वार्थ- 
संयमात्पुरुषज्ञानम्‌॥ ३९॥ 


बुद्धिसत्त्व प्रख्याशीलं समानसत्त्वोपनिबन्धने रजस्तमसी वशीकृत्य सत्त्वपुरुषान्यताप्रत्ययेन 
परिणतम्‌ । तस्माच्च सत्त्वात्‌ परिणामिनोत्यन्तविधर्मा विशुद्धोन्यश्‍चितिमात्ररूपः पुरुषः | 
तयोरत्यन्तासड्कीर्णयोः प्रत्ययाविशेषो भोगः पुरुषस्य दर्शितविषयत्वात्‌ । स भोगप्रत्ययः सत्त्वस्य 
परार्थत्वात्‌ द्ृश्यः । 

यस्तु तस्मादिशिष्टश्‍चितिमात्ररूपो5न्यः पोरुषेयः प्रत्ययस्तत्र संयमात्‌ पुरुषविषया प्रज्ञा 
जायते । न च पुरुषप्रत्ययेन बुद्धिसत्त्वात्मना पुरुषो दृश्यते । पुरुष एव तं प्रत्यय स्वात्मावलम्बनं 
पश्यति । तथा ह्युक्‍्तम्‌ -- विज्ञातारमरे केन विजानीयातू (बृ. २ ४ ॥१४) इति॥३९॥ 


ततः प्रातिभश्रावणवेदनादर्शास्वादवारत्ता जायन्ते॥ ३६॥ 


प्रातिभात्‌ सूक्ष्मव्यवहितविप्रकृष्टातीतानागतज्ञानम्‌ । श्रावणातू दिव्यशब्दश्नवणम्‌ । वेदनातू 
दिव्यस्पर्शाधिगमः। आदर्शात्‌ दिव्यरूपसंवित्‌ । आस्वादात्‌ दिव्यरससंवित्‌ । वारत्तातो दिव्यगन्ध- 
विज्ञानमित्येतानि नित्यं जायन्ते॥ ३६॥ 


ते समाधावुपसर्गा व्युत्थाने सिद्धयः॥३७॥ 


ते प्रातिभादयः समाहितचित्तस्योत्पद्यमाना उपसर्गाः तद्दर्शनप्रत्यनीकत्वात्‌ । व्युत्थित- 
चित्तस्योत्पद्यमानाः सिद्धयः॥ ३७॥ 


बन्धकारणशेथिल्यात्‌ प्रचारसंवेदनाच्च चित्तस्य परशरीरावेश: ॥३८॥ 


लोलीभूतस्य मनसो5प्रतिष्ठस्य शरीरे कर्माशयवशात्‌ बन्धः प्रतिष्ठेत्यर्थः। तस्य कर्मणो 
बन्धकारणस्य शैथिल्य समाधिबलात्‌ भवति । प्रचारसंवेदनं च चित्तस्य समाधिजमेव । 
कर्मबन्धक्षयातू्‌ स्वचित्तस्य प्रचारसंवेदनाच्च योगी चित्त स्वशरीराज्निष्कृष्य शरीरान्तरेषु निक्षिपति । 
निक्षिप्त चित्त चेन्द्रियाण्यनुपतन्ति। यथा मधुकरराजानं मक्षिका उत्पतन्तमनूत्पतन्ति 

निविशमानमनुनिविशन्ते तथेन्द्रियाणि परशरीरावेशे चित्तमनुविधीयन्त इति॥३८॥ 


उदानजयात्‌ जलपडकण्टकादिष्वसडु उत्क्रान्तिश्च॥ ३६॥ 


समस्तेन्द्रियवृत्तिः प्राणादिलक्षणा जीवनम्‌ । तस्य क्रिया पञ्चतयी । प्राणो मुखनासिका- 
गतिराहदयवृत्तिः। समं नयनात्समानश्‍चानाभिवृत्तिः । अपनयनादपान आपादतलवृत्तिः । 
उन्नयनादुदान आशिरोवृतिः। व्यापी व्यान इति । एषां प्रधान प्राण: | उदानजयातू जलपडु- 
कण्टकादिष्वसडु उत्क्रान्तिशच प्रयाणकाले भवति । तां वशित्वेन प्रतिपद्यते॥ ३६॥ 


समानजयात्‌ ज्वलनम्‌॥४०॥ 
जितसमानस्तेजस उपध्मानं कृत्वा ज्वलति॥४०॥ 


श्रोत्राकाशयोः सम्बन्धसंयमात्‌ दिव्यं श्रोत्रम्‌॥४१॥ 


सर्वश्रोत्राणामाकाशं प्रतिष्ठा सर्वशब्दानां च। यथोक्तम्‌ -- तुल्यदेशश्रवणानामेकदेश- 
श्रुतित्वं सर्वेषां भवतीति । तच्चैतदाकाशस्य लिडुम्‌ । अनावरणं चोक्तम्‌ । तथा$मूर्त्तस्यानावरण- 
दर्शनातू विभुत्वमपि प्रख्यातमाकाशस्य । शब्दग्रहणानुमितं श्रोत्रम्‌ । बघिराबधिरयोरेकः शब्द 
गृहात्यपरो न गृहातीति । तस्माच्छोत्रमेव शब्दविषयम्‌ । श्रोत्राकाशयोः सम्बन्धे कृतसंयमस्य 
योगिनो दिव्यं श्रोत्रं प्रवर्तते॥ ४१॥ 


कायाकाशयोः सम्बन्धसंयमात्‌ लघुतूलसमापत्तेश्‍्चाकाशगमनम्‌ ॥४२॥ 


यत्र कायस्तत्राकाशम्‌ । तस्यावकाशदानात्‌ कायस्य तेन संबन्धः प्राप्तिः। तत्र कृतसंयमो 
जित्वा तत्सम्बधं लघुषु वा तूलादिष्वापरमाणुभ्यः समापत्ति लब्ध्वा जितसम्बन्धो लघुर्भवति । 
लघुत्वाच्च जले पादाभ्यां विहरति । ततस्तूर्णनाभितन्तुमात्रे विहृत्य रश्मिषु विहरति। ततो 
यथेष्टमाकाशगतिरस्य भवतीति॥४२॥ 


बहिरकल्पिता वृत्तिर्महाविदेहा ततः प्रकाशावरणक्षयः॥४३॥ 


शरीरातू बहिर्मनसो वृत्तिलाभो विदेहा नाम धारणा । सा यदि शरीरप्रतिष्ठस्य मनसो 
बहिर्वृत्तिमात्रेय भवति सा कल्पितेत्युच्यते । या तु शरीरनिरपेक्षा बहिर्भूतस्येव मनसो बहिर्वत्तिः 
सा खल्वकल्पिता । तत्र कल्पितया साधयत्यकल्पितां महाविदेहामिति । यया परशरीराण्याविशन्ति 
योगिन: । ततश्‍च धारणातः प्रकाशात्मनो बुद्धिसत्त्वस्य यदावरणं क्‍्लेशकर्मविपाकत्रयं रजस्तमोमूलं 
तस्य च क्षयो भवति॥४३॥ 

स्थूलस्वरूपसूक्ष्मान्वयार्थवत्त्वसंयमादू भूतजय:॥ ४४॥ 


तत्र पार्थिवाद्याः शब्दादयो विशेषाः सहाकारादिभिर्धर्मेः स्थूलशब्देन परिभाषिताः । 
एतदभूतानां प्रथमं रूपम्‌ । दितीयं रूपं स्वसामान्यं मूत्तिर्भूमिः, स्नेहो जलं, बह्विरुष्णता, वायुः 
प्रणामी, सर्वतोगतिराकाश इत्येतत्स्वरूपशब्देनोच्यते । अस्य सामान्यस्य शब्दादयो विशेषाः | 
तथा चोक्तम्‌ -- “एकजातिसमन्वितानामेषां धर्ममात्रव्यावृत्तिः” इति । 


सामान्यविशेषसमुदायो5त्र द्रव्यम्‌ । दिष्ठो हि समूहः प्रत्पस्तमितभेदावयवानुगतः शरीरं 
वृक्षो यूथं वनमिति । शब्देनोपात्तभेदावयवानुगतः समूहः उभये देवमनुष्याः । समूहस्य देवा एको 
भागो मनुष्या दवितीयो भागः । ताभ्यामेवाभिधीयते समूहः। स च भेदाभेदविवक्षितः । आमप्राणां 
वनं ब्राह्मणानां सड्ध आम्रवणं ब्राह्मणसड्य इति । 

स पुनर्दिविधो युतसिद्धावयवो5युतसिद्धावयवश्च । युतसिद्धावयवः समूही वनं सडूघ 
इति । अयुतसिद्धावयवः सडूघातः शरीरं वृक्ष: परमाणुरिति । अयुतसिद्धावयवभेदानुगतः समूहो 
द्रव्यमिति पतञ्जलिः । एतत्स्वरूपमित्युक्तम्‌ । 

अथ किमेषां सूक्ष्मरूपम्‌ । तन्मात्रं भूतकारणं, तस्येको$वयव: परमाणुः सामान्यविशेषात्मा- 
5युतसिद्धावयवभेदानुगतः समुदाय इत्येवं सर्वतन्मात्राण्येतत्तृतीयम्‌ । अथ भूतानां चतुर्थ रूपं 
ख्यातिक्रियास्थितिशीला गुणा: कार्यस्वभावानुपातिनो5न्वयशब्देनोक्ताः । 

अथेषां पञ्चमं रूपमर्थवत्त्वमू । भोगापवर्गार्थता गुणेष्वन्वयिनि, गुणाः तन्मात्रभूत- 
भोतिकेष्विति सर्वमर्थवत्‌ । तेष्विदानीं भूतेषु पञ्वसु पञ्चरूपेषु संयमात्‌ तस्य तस्य रूपस्य स्वरूपदर्शनं 
जयशच प्रादुर्भवति । तत्र पञ्च भूतस्वरूपाणि जित्वा भूतजयी भवति । तज्जयातू वत्सानुसारिण्य 
इव गावो5स्य सड्कल्पानुविधायिन्यो भूतप्रकृतयो भवन्ति॥४४॥ 


ततो5णिमादिप्रादुर्भावः कायसम्पत्‌ तद्भर्मानभिघातशच॥४९॥ 


तत्राणिमा भवत्यणुः। लघिमा लघुर्भवति। महिमा महान्‌ भवति । प्राप्तिरडुल्यग्रेणापि 
स्पृशति चन्द्रमसम्‌ । प्राकाम्यमिच्छानभिघातः । भूमावुन्मज्जति निमज्जति यथोदके । वशित्वं 
भूतभोतिकेषु वशी भवत्यवश्यश्‍्चान्येषाम्‌ । ईशितृत्व॑ तेषां प्रभवाप्यव्यूहानामीष्टे । यत्र 
कामावसायित्वं सत्यसडूकल्पता यथा सडूकल्पस्तथा भूतप्रकृतीनामवस्थानम्‌। न च शक्तो$पि 
पदार्थविपर्यासं करोति। कस्मातू? अन्यस्य यत्र कामावसायिनः पूर्वसिद्धस्य तथा भूतेषु 
सड्कल्पादिति । एतान्यष्टावैश्‍वर्याणि । 

कायसम्पतू वक्ष्यमाणा । तद्धर्मानभिघातशच पृथ्वी मूर्त्या न निरुणद्वि योगिनः शरीरादिक्रियां, 
शिलामप्यनुप्रविशतीति । नापः स्निग्धाः क्‍्लेदयन्ति । नाग्निरुष्णी दहति। न वायुः प्रणामी 
वहति । अनावरणात्मके5प्याकाशे भवत्यावृतकायः सिद्धानामप्यदृश्यो भवति॥४९॥ 

रूपलावण्यबलवज्रसंहननत्वानि कायसम्पत्‌॥४६॥ 
दर्शनीय: कान्तिमानतिशयबलो वज्रसंहननशचेति॥४६॥ 


ग्रहणस्वरूपास्मितान्वयार्थवत्त्वसंयमादिन्द्रियजय:॥ ४७॥ 


सामान्यविशेषात्मा शब्दादिर्ग्राह्मः। तेष्विन्द्रियाणां वृत्तिर्ग्रहणम्‌ । न च तत्सामान्यमात्र- 
ग्रहणाकारम्‌ । कथमनालोचितः स विषयविशेष इन्द्रियेण मनसा वानुव्यवसीयेतेति । स्वरूपं पुनः 
प्रकाशात्मनो बुद्धिसत्त्वस्य सामान्यविशेषयोरयुतसिद्धावयवभेदानुगतः समूहो द्रव्यमिन्कद्रियम्‌ । 
तेषां तृतीयं रूपमस्मितालक्षणो5हडूकारः। तस्य सामान्यस्येन्द्रियाणि विशेषाः | चतुर्थ रूपं 
व्यवसायात्मकाः प्रकाशक्रियास्थितिशीला गुणा येषामिन्द्रियाणि साहड्काराणि परिणामः | पञ्चमं 
रूपं गुणेषु यदनुगतं पुरुषार्थवत्त्वमिति । पञ्चस्वेतेष्विन्द्रियरूपेषु यथाक्रमं संयमस्तत्र तत्र जयं 
कृत्वा पञ्वरूपजयादिन्द्रियजयः प्रादुर्भवति योगिनः॥४७॥ 


ततो मनोजवित्व विकरणभावः प्रधानजयश्‍च॥४८॥ 


कायस्यानुत्तमो गतिलाभो मनोजवित्वम्‌ । विदेहानामिन्द्रियाणामभिप्रेतदेशकालविषयापेक्षो 
वृत्तिलाभो विकरणभावः । सर्वप्रकृतिविकारवशित्वं प्रधानजय इति । एतास्तिस्रः सिद्धयो मुधप्रतीका 
उच्यन्ते । एताश्‍्च करणपञ्वकरूपजयादधिगम्यन्ते॥४८॥ 


सत्त्वपुरुषान्यताख्यातिमात्रस्य सर्वभावाधिष्ठातृत्व सर्वज्ञातृत्व च॥४६॥ 

निर्धूतरजस्तमोमलस्य बुद्धिसत्त्वस्य परे वैशारद्ये परस्यां वशीकारसंज्ञायां वर्त्तमानस्य 
सत्त्वपुरुषान्यताख्यातिमात्ररूपप्रतिष्ठस्य सर्वभावाधिष्ठातृत्वम्‌ । सर्वात्मानो गुणा व्यवसाय- 
व्यवसेयात्मकाः स्वामिनं क्षेत्रज्ञ प्रत्यशेषदृश्यात्मत्वेनोपतिष्ठन्त इत्यर्थः । 

सर्वज्ञातृत्व॑ सर्वात्मनां गुणानां शान्तोदिताव्यपदेश्यधर्मत्वेन व्यवस्थितानामक्रमोपारूढ 


विवेकजं ज्ञानमित्यर्थ इति । एषा विशोका नाम सिद्धिर्या प्राप्य योगी सर्वज्ञ: क्षीणक्लेशबन्धनो 
वशी विहरति॥४६॥ 


तदैराग्यादपि दोषबीजक्षये केवल्यम्‌॥९०॥ 

यदास्येवं भवति क्लेशकर्मक्षये सत्त्वस्यायं विवेकप्रत्ययो धर्मः सत्त्व च हेयपक्षे न्यस्तं 
पुरुषश्‍चापरिणामी शुद्धो5न्यः सत्त्वादिति । एवमस्य ततो विरज्यमानस्य यानि क्‍्लेशबीजानि 
दग्धशालिबीजकल्पान्यप्रसवसमर्थानि तानि सह मनसा प्रत्यस्तं गच्छन्ति । तेषु प्रलीनेषु पुरुषः 
पुनरिदं तापत्रयं न भुडूक्ते । 

तदेतेषां गुणानां मनसि कर्मक्लेशविपाकस्वरूपेणाभिव्यक्तानां चरितार्थानां प्रतिप्रसवे 

पुरुषस्यात्यन्तिको गुणवियोगः कैवल्यमू, तदा स्वरूपप्रतिष्ठा चितिशक्तिरेव पुरुष इति॥९०॥ 


स्थान्युपनिमन्त्रणे सडुस्मयाकरणं पुनरनिष्टप्रसड्गात्‌॥ ९१॥ 


चत्वारः खल्वमी योगिनः प्रथमकल्पिको मधुभूमिकः प्रज्ञाज्योतिरतिक्रान्तभावनीय- 
शचेति । तत्राभ्यासी प्रवृत्तमात्रज्योतिः प्रथमः । क्रतम्भरप्रज्ञो दितीयः । भूतेन्द्रियजयी तृतीयः । 
सर्वेषु भावितेषु भावनीयेषु कृतरक्षाबन्धः कृतकर्त्तव्यसाधनादिमान्‌। चतुर्थो यस्त्वतिक्रान्त- 
भावनीय:। तस्य चित्तप्रतिसर्ग एको$र्थः। सप्तविधा5स्य प्रान्तभूमिप्रज्ञा । 


तत्र मधुमतीं भूमि साक्षात्कुर्वतो ब्राह्मणस्य स्थानिनो देवाः सत्त्वविशुद्धिमनुपश्यन्तः 
स्थानैरुपनिमन्त्रयन्ते “भो इहा55स्यतामिह रम्यतां कमनीयो5यं भोगः कमनीयेयं कन्या रसायनमिदं 
जरामृत्यु बाधते वैहायसमिदं यानममी कल्पद्रुमाः पुण्या मन्दाकिनी सिद्धा महर्षय उत्तमा अनुकूला 
अप्सरसो दिव्ये श्रोत्रचक्षुषी वज्रोपमः कायः । स्वगुणेः सर्वमिदमुपार्जितमायुष्मता प्रतिपद्यतामिदम- 
क्षपमजरममरस्थानं देवानां प्रियम्‌” इति । 

एवमभिधीयमानः सड्ठदोषान्‌ भावयेदू घोरेषु संसाराज्वारेषु पच्यमानेन मया जननमरणान्धकारे 
विपरिवरत्तमानेन कथञ्चिदासादितः क्लेशतिमिरविनाशी योगप्रदीपः। तस्य चेते तृष्णायोनयो 
विषयवायव: प्रतिपक्षा:। स खल्वहं लब्धालोकः कथमनया विषयमृगतृष्णया वञ्चितस्तस्येव 
पुनः प्रदीप्तस्य संसाराग्नेरात्मानमिन्धनीकुर्यामिति । स्वस्ति वः स्वप्नोपमेभ्यः कृपणजनप्रार्थनीयेभ्यो 
विषयेभ्य इत्येवं निश्‍चितमतिः समाधिं भावयेत्‌ । 


सड्टमकृत्वा स्मयमपि न कुर्यादेवमहं देवानामपि प्रार्थनीय इति । स्मयादयं सुस्थित मन्यतया 
मृत्युना केशेषु गृहीतमिवात्मानं न भावविष्यति । तथा चास्यछिद्रान्तरप्रेक्षी नित्यं यत्नोपचर्यः 
प्रमादो लब्धविवरः क्लेशानुत्तम्भयिष्यति । ततः पुनरनिष्टप्रसहुः । एवमस्य सड्रस्मयावकुर्वतो 
भावितो७र्थो दृढीभविष्यति । भावनीयशचार्थो ,भिमुखीभविष्यतीति॥५९१॥ 


क्षणतत्क्रमयोः संयमात्‌ विवेकजं ज्ञानम्‌॥९२॥ 


यथापकर्षपर्यन्त द्रव्यं परमाणुरेवं परमापकर्षपर्यन्तः कालः क्षण: । यावता वा समयेन 
चलितः परमाणुः पूर्वदेशं जह्यात्‌ उत्तरदेशमुपसम्पद्येत स कालः क्षण: । तत्प्रवाहाविच्छेदस्तु क्रमः । 
क्षणतत्क्रमयोर्नास्ति वस्तुसमाहार इति बुद्धिसमाहारो मुहूर्ताहोरात्रादयः। स खल्वयं कालो 
वस्तुशून्यो$पि बुद्चिनिर्माणः शब्दज्ञानानुपाती लोकिकानां व्युत्थितदर्शनानां वस्तुस्वरूप 
इवावभासते । 

क्षणस्तु वस्तुपतितः क्रमावलम्बी । क्रमशच क्षणानन्तर्यात्मा । त॑ कालविदः काल इत्याचक्षते 
योगिनः। न च दो क्षणो सह भवतः । क्रमशच न दयो सहभुवोरसम्भवात्‌ । पूर्वस्मादुत्तरभभाविनो 
यदानन्तर्य क्षणस्य स क्रमः । तस्मात्‌ वर्तमान एवैकः क्षणो न पूर्वोत्तरक्षणाः सन्तीति । तस्मान्नास्ति 

तत्समाहार:। ये तु भूतभाविनः क्षणास्ते परिणामान्विता व्याख्येयाः | तेनेकेन क्षणेन कृत्स्नो 
लोकः परिणाममनुभवति । तत्क्षणोपारूढा: खल्वमी सर्वे धर्माः, तयोः क्षणतत्क्रमयोः संयमात्तयो: 
साक्षात्करणम्‌ । ततश्‍च विवेकजं ज्ञानं प्रादुर्भवति॥९२॥ 


तस्य विषयविशेष उपक्षिप्यते- 


जातिलक्षणदेशेरन्यतानवच्छेदात्‌ तुल्ययोस्ततः प्रतिपत्तिः॥९३॥ 


तुल्ययोर्देशलक्षणसारूप्ये जातिभेदो5न्यताया हेतुर्गोरियं वडवेयमिति । तुल्यदेशजातीयत्वे 
लक्षणमन्यत्वकरं कालाक्षी गौः स्वस्तिमती गौरिति। दयोरामलकयोर्जातिलक्षणसारूप्यात्‌ 
देशभेदो5न्यत्वकर इदं पूर्वमिदमुत्तरमिति । यदा तु पूर्वमामलकमन्यव्यग्रस्य ज्ञातुरुत्तरदेश उपावर्त्यते 
तदा तुल्यदेशत्वे पूर्वमेतदुत्तरमेतदिति प्रविभागानुपपत्तिः। असन्दिग्धेने च तत्त्वज्ञानेन 
भवितव्यमित्यत इदमुक्त ततः प्रतिपत्तिर्विविकजज्ञानादिति । कथमू? पूर्वामनकसहक्षणो देश 
उत्तरामलकसहक्षणदेशातू भिन्न: । ते चामलके स्वदेशक्षणानुभवभिन्ने । अन्यदेशक्षणानुभवस्तु 
तयोरन्यत्वे हेतुरिति । एतेन दृष्टान्तेन परमाणोस्तुल्यजातिलक्षणदेशस्य पूर्वपरमाणुदेशसहक्षण- 
साक्षात्करणादुत्तरस्य परमाणोस्तद्देशानुपपत्तावुत्तरस्य तद्देशानुभवो भिन्नः सहक्षणभेदातू्‌ 
तयोरीश्‍वरस्य योगिनोउन्यत्वप्रत्ययो भवतीति । 

अपरे तु वर्णयन्ति ये5न्त्या विशेषास्ते5न्यताप्रत्ययं कुर्वन्तीति । तत्रापि देशलक्षणभेदो 
मूर्तिव्यवधिजातिभेदश्चान्यत्वे हेतुः। क्षणभेदस्तु योगिबुद्धिगम्य एवेति । अत उक्त मूर्तिव्यवधि- 
जातिभेदाभावान्नास्ति मूलपृथक्त्वमिति वार्षगण्यः॥५३॥ 


तारक सर्वविषयं सर्वथाविषयमक्रमं चेति विवेकजं ज्ञानम्‌॥९४॥ 

तारकमिति स्वप्रतिभोत्थमनौपदेशिकमित्यर्थः। सर्वविषयं नास्य किञ्चिदविषयीभूत- 
मित्यर्थः। सर्वथाविषयमतीतानागतप्रत्युत्पन्नं सर्व पर्यायेः सर्वथा जानातीत्यर्थः। अक्रममित्येक- 
क्षणोपारूढं सर्व सर्वथा गृहातीत्यर्थः। एतदिवेकजं ज्ञानं परिपूर्णम्‌ । अस्येवांशो योगप्रदीपो 
मधुमतीं भूमिमुपादाय यावदस्य परिसमाप्तिरिति॥९४॥ 

प्रापतविवेकजज्ञानस्याप्राप्तविवेकजज्ञानस्य वा -- 


सत्त्वपुरुषयोः शुद्धिसाम्ये केवल्यमिति॥५ए५९॥ 


यदा निर्धृतरजस्तमोमलं बुद्धिसत्त्वं पुरुषस्यान्यताप्रतीतिमात्राधिकारं दग्धक्लेशबीजं भवति 
तदा पुरुषस्य शुद्धिसारूप्यमिवापन्नं भवति, तदा पुरुषस्योपचरितभोगाभावः शुद्धि: । एतस्याम- 
वस्थायां कैवल्य भवतीश्‍वरस्यानीशवरस्य वा विवेकजज्ञानभागिनः इतरस्य वा । न हि दग्धक्लेश- 
बीजस्य ज्ञाने पुनरपेक्षा काचिदस्ति । सत्त्वशुद्धिदारेणेतत्समाधिजमेश्वर्य ज्ञानं चोपक्रान्तम्‌ । 

परमार्थतस्तु ज्ञानाददर्शनं निवर्त्तते । तस्मिन्निवृत्ते न सन्त्युत्तरे क्लेशाः | क्लेशाभावातू कर्म- 
विपाकाभाव: । चरिताधिकाराश्‍चैतस्यामवस्थायां गुणा न पुरुषस्य दृश्यत्वेन पुनरुपतिष्टन्ते । 
तत्पुरुषस्य कैवल्यम्‌ । तदा पुरुषः स्वरूपमात्रज्योतिरमलः केवली भवति॥९५॥ 


॥ इति पातञ्जलयोगसत्रे व्यासभाष्ये च विभूतिपादः तृतीयः॥ 


